



## 25 Sena tal-istawa ta' Santa Katarina

*Kitba tal-Charles J. Debono*

Fis-sena 1990, il-festa titolari ta' Santa Katarina giet trasferita ghat-tielet Hadd ta' Ġunju. Ghalhekk, il-kumitat beda jahseb biex ikabbar il-festa ta' barra, issa li t-temp kien sar jippermetti.

L-ewwel inizjattiva kienet li ssir statwa ta' Santa Katarina biex tingarr fil-marċ tat-tridu. Kienet inizjattiva ta' Francis Cassar, li dak iż-żmien kien membru fil-Kumitat Direttiv u ghalhekk inkariga ruhu minn dan il-proġett. Frans kien ukoll benefattur ta' din l-istatwa. Fis-sena 1988 gie imqabbad l-istatwarju maghruf Alfred Camilleri Cauchi sabiex jaghmel dan ix-xoghol. L-istatwa kellha tkun immudellata fuq l-istatwa titolari taż-Żejtun. Kien hemm żmien meta l-istatwarju kien talab lill-kumitat biex xi membri jmorru jghinuh halli l-istatwa tkun lesta fil-hin. Fost dawk li marru jghinuh kien hemm Sandro Debono li wara ghamel xi snin jahdem mal-istatwarju. L-istatwa kienet lesta fil-hin għall-ewwel festa fis-sajf.

Barra mill-istatwa kien hemm bżonn ta' pedestal biex tkun tista' titpoġġa f'postha għewwa l-kazin. Dan hadmu George Cassar filwaqt li l-iskultura giet skolpita minn Vince Abela. Il-palma u r-raggiera nhadmu minn Spiru Buttigieg filwaqt li l-bradella nhadmet fuq inizjattiva ta' Vince Magro flimkien ma' hutu.

*L-istatwa kienet lesta fil-hin għall-ewwel festa fis-sajf.*

L-istatwa żżanznet il-Hamis fit-tieni jum tat-tridu u giet imbierka mid-direttur spiritwali, il-Kan. Dun Gwann Palmier. Mill-1990 sal-lum din l-istatwa baqgħet tohroġ ta' kull sena fil-marċ fost brijju li dejjem baqa' jizdied, iżda b'mod dinjituż u li jixraq lill-

fešta reliġjuża. Biex l-affarijiet isiru sewwa u bil-galbu, Neil Borg gie nkarigat biex ta' kull sena jagħzel ir-reffiegħa. Dan l-aħħar sar xogħol ta' lostru fuq il-bradella mill-ahwa Kevin u Clint Pace.

Joseph Abela, membru fil-kumitat direttiv, hareġ bil-hsieb li fl-aħħar tal-marċ l-istatwa tittella' u titpoġġa mal-faċċata tal-każin b'mod dinjituż. Għalhekk il-membri Alex Schembri, hadem mekkaniżmu bl-ghajnuna ta' Anton Axiaq, biex dan kollu seta' jkun possibli.

Kienet is-sena 2009 meta għall-ewwel darba l-istatwa ttellgħet fil-gallarija tal-każin fost l-entuzjażmu kbir tal-partitarji numerużi u akkumpanjata bid-daqq u l-kant tal-innu popolari 'Lill-Patruna tal-Belt Beland' ta' Mro. Ray Sciberras fuq versi tal-Kavallier George Bianchi.

Tant kienet suċċess din l-inizjattiva, illi ta' kull sena baqgħet issir fi tmiem il-marċ li l-membri u l-partitarji jkunu qed jistennew bi hġarhom. ■

*Joseph Abela, membru fil-kumitat direttiv, hareġ bil-hsieb li fl-aħħar tal-marċ l-istatwa tittella' u titpoġġa mal-faċċata tal-każin b'mod dinjituż.*

